



విస్తృత సమావేశాన్ని విజయవంతం చేయాలి



విలేకరుల సమావేశంలో మాట్లాడుతున్న భూపతిరెడ్డి

వెల్పండ, అక్టోబర్ 16 : మండలకేంద్రంలో ఈనెల 18న నిర్వహించే బీఆర్ఎస్ విస్తృత స్థాయి సమావేశాన్ని విజయవంతం చేయాలని బీఆర్ఎస్ మండల అధ్యక్షుడు భూపతిరెడ్డి పిలుపునిచ్చారు. సోమవారం మండలకేంద్రంలో ఏర్పాటు చేసిన విలేకరుల సమావేశంలో 18న మండలకేంద్రంలోని ఏపీఆర్ పంక్షన్ హాల్లో మండలస్థాయి బీఆర్ఎస్ కార్యకర్తల విస్తృతస్థాయి సమావేశం నిర్వహిస్తున్నట్లు, ముఖ్యఅతిథులుగా ఎమ్మెల్యే జైపాల్ యాదవ్, ఎన్సీకల ఇన్చార్జ్ గోశి శ్రీనివాసరెడ్డి హాజరవుతున్నట్లు పేర్కొన్నారు. సమావేశానికి మండలంలోని ప్రజాప్రతినిధులు, మండల నాయకులు, కార్యకర్తలు పెద్దసంఖ్యలో హాజరై విజయవంతం చేయాలని కోరారు. సమావేశంలో మాజీ ఎంపీపీ జయప్రకాష్, మత్స్యశాఖ జిల్లా డైరెక్టర్ వెంకటయ్య, నాయకులు జైపాల్ నాయక్, శ్రీనివాసరెడ్డి, కాడురాం, ఈదులపల్లి శ్రీను, శివ, ఏకుల శ్రీను తదితరులు ఉన్నారు.

ప్రగతికి బాసటనిచ్చేలా మ్యానిఫెస్టో

కల్వకుర్తి, అక్టోబర్ 16: ముఖ్యమంత్రి కేసీఆర్ ప్రవేశపెట్టిన బీఆర్ఎస్ మ్యానిఫెస్టో తెలంగాణ ప్రగతికి బాసటనిచ్చేలా ఉండని భారత జాగృతి విద్యార్థి విభాగం జిల్లా అధ్యక్షుడు దారమోని గణేశ్ అన్నారు. సోమవారం ఆయన విలేకరులతో మాట్లాడుతూ సామాన్యుల భవిష్యత్తు మార్చే విధంగా మ్యానిఫెస్టో ఉందని పేర్కొన్నారు. తెలంగాణ రాష్ట్రాన్ని అన్ని విధాలా ముందుకు తీసుకు వెళ్లాలనే ఎండాతో ముఖ్యమంత్రి బడుగు, బలహీన వర్గాల సంక్షేమాన్ని కాంక్షిస్తూ మ్యానిఫెస్టోలో హామీలు ఇచ్చారన్నారు. బీఆర్ఎస్ ప్రకటించిన మ్యానిఫెస్టోతో ప్రతిపక్ష పార్టీలకు భయం పుట్టుకుందన్నారు. రాష్ట్రంలో మరోసారి బీఆర్ఎస్ అధికారంలోకి రావడం, మూడో సారి కేసీఆర్ ముఖ్యమంత్రి కావడం ఖాయమన్నారు. సమావేశంలో జాగృతి విభాగం నాయకులు పాల్గొన్నారు.

భక్తి శ్రద్ధలతో మకరతోరణ ప్రతిష్ఠ



ఆంజనేయస్వామికి మకరతోరణం ప్రతిష్ఠిస్తున్న భక్తులు

వెల్పండ, అక్టోబర్ 16: మండలంలోని కుప్పగండ్ల గ్రామ పంచాయతీ పరిధిలోని మైసమ్మపల్లెతండాలో ఆంజనేయస్వామి మకరతోరణ ప్రతిష్ఠ మహోత్సవ వేడుకలు భక్తిశ్రద్ధలతో నిర్వహించారు. ఈ సందర్భంగా వేద పండితుల వేదమంత్రోచ్ఛారణల మధ్య ఆంజనేయస్వామికి రాతి మకరతోరణం ప్రతిష్ఠించారు. తండా ప్రజలు అధికసంఖ్యలో పాల్గొని స్వామి వారికి అభిషేక పూజలు చేశారు. రాతి మకరతోరణం చేయించిన వినోద్ కుమార్ ను అభినందించారు. కార్యక్రమంలో స్థానిక నాయకులు గంగాధర్, రాము, నిరంజన్, బాస్కర్, గోపాల్, భరత్, నర్సింహ, పాండు, రాంచందర్, లక్ష్మణ్, తారాసింగ్ దేవేందర్ ఉన్నారు.

అజిలాపూర్ బీఆర్ఎస్ అధ్యక్షుడిగా జంగయ్యగౌడ్

వెల్పండ, అక్టోబర్ 16 : మండలంలోని అజిలాపూర్ గ్రామంలో బీఆర్ఎస్ గ్రామ కమిటీని సోమవారం ఏకగ్రీవంగా ఎన్నుకున్నారు. బీఆర్ఎస్ గ్రామ అధ్యక్షుడిగా గునిగంటి జంగయ్యగౌడ్, ఉపాధ్యక్షులుగా మల్లేష్, శ్రీకాంత్, కలకొండ బుచ్చయ్య, ప్రధాన కార్యదర్శిగా కాలే తిరుత్తయ్య, పర్సాన్ ఫ్రైడింట్ గా రామ స్వామి, యూత్ అధ్యక్షుడిగా శేఖర్ గౌడ్, ప్రధాన కార్యదర్శిగా మహేశ్ గౌడ్, విజేందర్, సహాయ కార్యదర్శులుగా కొండల్ గౌడ్, శంకర్, గౌరవ అధ్యక్షులుగా రాములు, వెంకటయ్య సభ్యులను ఎన్నుకున్నారు. కార్యక్రమంలో బీఆర్ఎస్ నాయకులు కాలే వెంకటేశ్, కర్ణాకర్ రెడ్డి, కృష్ణయ్య, తిరుత్తయ్య, జంగయ్య, సర్దార్ తదితరులు పాల్గొన్నారు.

నిత్యపూజలందుకుంటున్న అమ్మవారు

- గాయత్రీమాత అలంకరణలో భక్తులకు దర్శనం
- కొనసాగుతున్న దేవీ శరన్నవరాత్రోత్సవాలు

కల్వకుర్తి, అక్టోబర్ 16: దసరా దేవీ నవరాత్రోత్సవాల్లో భాగంగా కల్వకుర్తి పట్టణంలోని కన్యకాపరమేశ్వరి ఆలయంలో రెండో రోజు సోమవారం వాసవీమాత గాయత్రీదేవి అలంకరణతో భక్తులకు దర్శనమిచ్చింది. ఉదయాన్నే సుప్రభాతంతో అమ్మవారికి మేల్కొలిపారు. ప్రత్యేక పూజల అనంతరం అమ్మవారిని గాయత్రీదేవిగా అలంకరించారు. మహిళలు అమ్మవారికి సామూహిక కుంకుమార్చనలు చేశారు. అపొపా ఆధ్వర్యంలో మహిళలు కళ్లకు గంతులు కట్టుకుని అమ్మవారి చిత్రపటానికి తిలకధారణ చేశారు. విజేతలకు బహుమతులు అందజేశారు. జిల్లా ఆర్యవైశ్య సంఘం ఆధ్వర్యంలో అమ్మవారికి ప్రత్యేక

పూజలు నిర్వహించారు. కార్యక్రమంలో భాగంగా భక్తులకు అన్నదానం కార్యక్రమం నిర్వహించారు. కార్యక్రమంలో ఆలయఫౌండర్ శ్రీమణి జూలూరి రమేష్ బాబు, బచ్చు రామకృష్ణ, రమేష్, జగదీశ్వర్, శ్రీధర్, రాజయ్య, అంజనేయులు ఉత్సవ కమిటీ సభ్యులు అశోక్, రఘు, రాము శ్రీనివాస్, కోటేశ్వర్ తో పాటు భక్తులు పెద్ద సంఖ్యలో పాల్గొన్నారు. అమ్మవారికి ప్రత్యేక పూజలు కల్వకుర్తి రూరల్, అక్టోబర్ 16 : దేవీశరన్నవరాత్రులను పురస్కరించుకొని అమ్మవారు భక్తుల నుంచి నిత్యపూజలందుకుంటున్నారు. సోమవారం కల్వకుర్తి పట్టణంలో పాటు మండలంలోని మార్పాల, తర్సికల్, కుర్తి, జిడి

పల్లి, గుండూర్, లింగసానిపల్లి గ్రామాల్లో అమ్మవారికి ప్రత్యేక పూజలు చేశారు. కల్వకుర్తిలోని పెద్దమ్మతల్లి యూత్ ఆధ్వర్యంలో ప్రతిష్ఠించిన అమ్మవారిని గాయత్రీమాతగా అలంకరించి భక్తులకు దర్శనం కల్పించారు. సాయంత్రం వేళ అమ్మవారి మండపాల వద్ద మహిళలు పెద్ద ఎత్తైన చేరుకొని బతుకమ్మలు, యువకులు కోలాటాలు, చిన్నారులు ఆటాపాటలతో అలరించారు. కార్యక్రమాల్లో ఆయా గ్రామాల ప్రజాప్రతినిధులు, నిర్వాహకులు, యువకులు పాల్గొన్నారు. భక్తులకు అన్నదానం వెల్పండ, అక్టోబర్ 16 : మండల కేంద్రంలోని బుధాన్ పేట ఆంజనేయ స్వామి ఆలయంలో ఆర్యవైశ్య సంఘం ఆధ్వర్యంలో కొలువుదీరిన అమ్మవారు సోమవారం గాయత్రీమాత అలంకరణలో భక్తులకు దర్శనమిచ్చారు. ఈ



గాయత్రీదేవిగా దర్శనమిస్తున్న అమ్మవారు

సందర్భంగా అమ్మవారికి వెల్పండ సర్పంచ్, బీఆర్ఎస్ అధ్యక్షుడు భూపతిరెడ్డి, ఆర్యవైశ్య సంఘం సభ్యులు ప్రత్యేక పూజలు, కుంకుమార్చనలు నిర్వహించారు. అనంతరం భక్తుల కోసం అన్నదానం కార్యక్రమం నిర్వహించారు. కార్యక్రమంలో ఆర్యవైశ్య సంఘం జిల్లా అధ్యక్షుడు బచ్చు రామకృష్ణ, పూరి వజ్రలింగం, పూరి రమేష్, కుమారస్వామి, పాలాది సంతోష్, సైదులు, కిరణ్, అంజనేయులు, రాజయ్య, శ్రీను, కృష్ణ, అనిల్ తో పాటు మహిళలు పెద్ద సంఖ్యలో పాల్గొన్నారు.



గాయత్రీదేవి అలంకరణలో భక్తులకు దర్శనమిస్తున్న వాసవీమాత



వెల్పండలో అమ్మవారికి పూజలు చేస్తున్న భక్తులు

బీఆర్ఎస్ తోనే సమగ్రాభివృద్ధి : ఎంపీపీ

చారకొండ, అక్టోబర్ 16 : బీఆర్ఎస్ తోనే సమగ్రాభివృద్ధి జరుగుతుందని, కాంగ్రెస్ పార్టీ ఎన్ని కుట్రలు చేసినా అచ్చంపేటలో గులాబీ జెండా మూడో సారి ఎగ రవేయడం ఖాయమని ఎంపీపీ గుండె నిర్మలావిజేందర్ గౌడ్ అన్నారు. సోమవారం మండల కేంద్రంలో బీఆర్ఎస్ పార్టీ కార్యాలయాన్ని ఆమె ప్రారంభించారు. ఈ సందర్భంగా మాట్లాడుతూ సీఎం కేసీఆర్ ప్రవేశపెట్టిన మ్యానిఫెస్టో అన్ని వర్గాల ప్రజలకు అండగా ఉంటుందని చెప్పారు. రాష్ట్రంలో అభివృద్ధి, సంక్షేమ పథకాలను చూసి ప్రతిపక్షాలు జీర్ణించుకోలేక పోతున్నాయని అన్నారు. అనంతరం అచ్చంపేట బీఆర్ఎస్ ఎమ్మెల్యే అభ్యర్థి గువ్వల బాలరాజు సీఎం కేసీఆర్ చేతుల మీదుగా

బీఫారం అందుకొని నియోజకవర్గానికి వస్తున్న సందర్భంగా నిర్వహించిన బైకే రా్యాళీకి మండలంలోని చారకొండ, మర్రిపల్లి, అగ్రహారంతండా, సిరుసనగండ్ల, శాంతిగూడెం, తుర్కలపల్లి, తిమ్మాయిపల్లి, సారంబండ్లతండా, గైరాన్ తండా, కమాల్ పూర్ తదితర గ్రామాల నుంచి బీఆర్ఎస్ నాయకులు, కార్యకర్తలు భారీ ఎత్తున తరలివెళ్లారు. కార్యక్రమంలో సింగిల్ విండ్ చైర్మన్ గురువయ్యగౌడ్, రైతుబంధు సమితి మండల అధ్యక్షుడు గజ్జెయ్యారయ్య, సర్పంచులు శారదా శ్రీనివాస్, అని శెట్టి శ్రీను, ప్రశాంత్ నాయక్, రాజనాయక్, మహేశ్, నరేష్ నాయక్, బీఆర్ఎస్ మండల అధ్యక్షుడు రవీందర్, మండల కోఆర్డినేటర్ సభ్యుడు షేక్ సలీం పాల్గొన్నారు.



చారకొండలో బీఆర్ఎస్ పార్టీ కార్యాలయం ప్రారంభిస్తున్న ఎంపీపీ

గ్రామీణ రోడ్లకు మ హార్దన

వంగూరు, అక్టోబర్ 16 : బీఆర్ఎస్ ప్రభుత్వంలో సీఎం కేసీఆర్ గ్రామీణ రోడ్ల అభివృద్ధికి పెద్ద పీట వేశారు. మండలంలోని వివిధ గ్రామాల్లో ఇప్పటికే రోడ్లను అభివృద్ధి చేసిన ప్రభుత్వం లింక్ రోడ్లను సైతం బీటీగా మారుస్తున్నది. ఉమ్మడి రాష్ట్రంలో ఏమాత్రం

అభివృద్ధికి నోచుకోని గ్రామీణ రోడ్లకు ప్రత్యేక రాష్ట్రంలో మహార్దన వచ్చింది. ముఖ్యంగా ప్రభుత్వ విప్, ఎమ్మెల్యే గువ్వల బాలరాజు కృషితో వంగూరు ప్రధాన రహదారి నుంచి వెంకటాపూర్ గ్రామానికి ఉన్న మట్టి రోడ్డు అభివృద్ధికి ప్రభుత్వం రూ.2 కోట్లను మంజూరు చేసింది. దీంతో కాంట్లాక్టర్ పనులు ప్రారంభించడంతోపాటు వేగంగా రోడ్డు పనులు చేస్తున్నారు. ఇప్పటికే రోడ్డుపై కంకర పరిచి చదును చేశారు. త్వరలో బీటీ పనులు పూర్తి కానున్నాయి. ఈ రోడ్డు అభివృద్ధితో వెంకటాపూర్ తో పాటు మాచినేపల్లి, ఉమ్మారూర్ గ్రామాల ప్రజలకు ఇబ్బందులు తీరనున్నాయి. దీంతో రోడ్డు అభివృద్ధికి కృషి చేసిన ఎమ్మెల్యే గువ్వల బాలరాజుకు గ్రామస్థులు ప్రత్యేక ధన్యవాదాలు తెలిపారు.

చురుకుగా సాగుతున్న వెంకటాపూర్ బీటీ రోడ్డు పనులు



నర్సరీలో పనులు పరిశీలిస్తున్న ఎంపీపీపీ జయసుధ

నర్సరీ పనులు వేగవంతం చేయాలి

చారకొండ, అక్టోబర్ 16 : గ్రామాల్లో వచ్చే ఎడాదికి మొక్కలు నాట్లొండుకు నర్సరీలో పనులు వేగవంతం చేయాలని ఎంపీపీపీ జయసుధ అన్నారు. సోమవారం మండలంలోని తుర్కలపల్లిలో నర్సరీ పనులు పరిశీలించారు. ఈ సందర్భంగా ఆమె మాట్లాడుతూ హరితహారంలో భాగంగా మొక్కలు నాటుటకు నర్సరీ పనులు నిర్వహించడంపై పూర్తి చేయాలన్నారు. నాటిన మొక్కల సంరక్షణకు ప్రత్యేక శ్రద్ధ తీసుకోవాలని ఆదేశించారు. ఆమె వెంట ఈసీ రవి నాయక్, టీపీ అల్లాజీ, పంచాయతీ కార్యదర్శి కుర్తియ్య, ఎఫ్ఎ ఈడమయ్య తదితరులు పాల్గొన్నారు.

పాలింగ్ బూత్ల పరిశీలన

ఊర్కొండ, అక్టోబర్ 16 : మండలంలోని ఇప్పవూడ్, జికినాలపల్లి, జగబోయిపల్లి, బొమ్మరాజుపల్లి, రాంరెడ్డిపల్లిలో సోమవారం ఎంపీపీపీ ప్రభాకర్ పాలింగ్ కేంద్రాలను పరిశీలించారు. ఈ సందర్భంగా ఆయన మాట్లాడుతూ పాలింగ్ కేంద్రాల్లో ఓటర్ల కోసం అన్ని వసతులకు కల్పించేందుకు ఇప్పటి నుంచి చర్యలు తీసుకోవాలని సూచించారు. ఆయన వెంట ఎంపీపీతోపాటు పంచాయతీ కార్యదర్శులు ఉన్నారు.

రాంచందర్ జీకి భీమన్న పురస్కారం

చారకొండ, అక్టోబర్ 16 : మండలంలోని శేరిఅప్పారెడ్డిపల్లి గ్రామానికి చెందిన కవి, రచయిత మల్లెజిడి రాంచందర్ జీకి తిరుపతిలో ఉషోదయ షౌండేషన్ ఆధ్వర్యంలో నిర్వహించిన పద్మశ్రీ డాక్టర్ బోయి భీమన్న విశిష్ట సాహితీ జాతీయ కవి సమ్మేళనంలో ఉత్తమ ప్రదర్శన కనబరచారు. దీంతో రాంచందర్ జీకి బోయి భీమన్న పురస్కారం అందజేశారు.



పురస్కారం అందుకుంటున్న కవి రాంచందర్ జీ